

Lálai

Inachá'igen i Fino' CHamoru 2019

Tinige' Maria Ana "Ann" Rivera

October, 2018

I Fino' CHamoru: Lina'la, Guinaiya yan Pås

I Fino' CHamoru – lina'la', guinaiya yan pås.

(Lina'la') Lina'la' CHamoru ginen i Saina
(Lina'la') Lina'la' CHamoru, uniku na tåno'
(Lina'la') Lina'la' CHamoru, i Fino' CHamoru
(Lina'la') Tåt otro parehu-ña gi i hilo' tåno'.

(Guaiya) Ta guaiya i CHamoru-ta
(Guaiya) Ta sague' i minakkat
(Guaiya) Ta gosa i minaolek
(Guaiya) Ta na'yahulo' I ináfa'maolek
(Guaiya) Sa' iyo-ta, uniku na lina'la'.

(Pås) Inina ginen i pilan
(Pås) Mina'lak ginen i atdao
(Pås) Puru ginefli'e', búlala guinaya
(Pås) Dumanña' i lina'la' yan i guinaiya
(Pås) Dumokko' guaguan yan mánng'e'
(Pås) Na tinifok Yu'os.

(Lina'la') Atotga, cháchalåni i dinanche
(Lina'la') I derecho, i pinetsigi, i lina'la' ManCHamoru (/Mæñæmoru/)
(Guaiya) Atotga, cháchalåni, poksai I guinaiya
(Guaiya) Na'metgot hao, na'banidosu hao
(Guaiya) Na'yahulo' i CHamoru-mu!

(Pås) I Fino' CHamoru: Lina'la', Guinaiya yan Pås.
(Pås) Hinenggen CHamoru manmána'i Pås.
(Pås) Kurasón CHamoru chumachalålani i Pås.
(Pås) Lina'la' CHamoru sumostíetieni I Pås.
(Pås) I Fino' CHamoru: Lina'la', Guinaiya yan Pås.